



കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 7 Vol. VII	തിരുവനന്തപുരം, ചൊവ്വ Thiruvananthapuram, Tuesday	2018 ഏപ്രിൽ 3 3rd April 2018 1193 മീനം 20 20th Meenam 1193 1940 ചൈത്രം 13 13th Chaithra 1940	നമ്പർ No.
			14

PART IV

Private Advertisements and Miscellaneous Notifications

**ഭക്ഷ്യസുരക്ഷാ അസിസ്റ്റന്റ് കമ്മീഷണറുടെ
കാര്യാലയം, ആലപ്പുഴ, ബാസാർ പി. ഒ.**

ദർഘാസ് പരസ്യം

നമ്പർ 388/2018/എ.സി.എഫ്.എസ്/ആലപ്പുഴ. 2018 മാർച്ച് 15.

കേരള ഗവർണ്ണർക്കുവേണ്ടി ആലപ്പുഴ ജില്ലാ ഭക്ഷ്യസുരക്ഷാ അസിസ്റ്റന്റ് കമ്മീഷണർ തന്റെ അധീനതയിൽ വരുന്ന പ്രദേശങ്ങളിൽ ഭക്ഷ്യസുരക്ഷാ പ്രവർത്തനങ്ങൾക്കും അനുബന്ധ നടപടികൾക്കുമായി ഒരു വാഹനം ഒരു വർഷത്തേക്ക് കരാറടിസ്ഥാനത്തിൽ ഡ്രൈവർ ഉൾപ്പെടെ വിട്ടു നൽകുന്നതിനായി വാഹന ഉടമകളിൽ നിന്ന് മുദ്രവച്ച ദർഘാസുകൾ ക്ഷണിച്ചുകൊള്ളുന്നു. താഴെപ്പറയുന്ന നിബന്ധനകളോടെ വാഹനം മാസത്തിൽ 1500 കി. മീറ്റർ വരെ ഓടുന്നതിന് തയ്യാറായിരിക്കണം.

ഇതിലേക്കുള്ള ദർഘാസുകൾ “Tender for Vehicle” എന്ന തലക്കെട്ടോടെ 12-4-2018-ാം തീയതി ഉച്ചയ്ക്ക് 12 മണിക്ക് മുൻപായി അസിസ്റ്റന്റ് ഭക്ഷ്യസുരക്ഷാ കമ്മീഷണർ, ആലപ്പുഴ എന്ന മേൽവിലാസത്തിൽ ഏതെങ്കിലും ദേശവൽകൃത ബാങ്കിൽ നിന്നും അസിസ്റ്റന്റ് ഭക്ഷ്യസുരക്ഷാ കമ്മീഷണറുടെ പേരിൽ ആലപ്പുഴ ജില്ലയിൽ മാറാവുന്ന നിശ്ചിത തുകയ്ക്കുള്ള നിരതദ്രവ്യത്തിനായുള്ള ഡിമാന്റ് ഡ്രാഫ്റ്റ് സഹിതം സമർപ്പിക്കേണ്ടതാണ്.

ദർഘാസ് ഫോറം വാങ്ങുന്നതിനായി ആയതിന്റെ വില ട്രഷറിയിൽ ചെലാൻ അടച്ച് ഹാജരാക്കേണ്ടതാണ് (Head of Account-02-10-80-800-99 other receipts).

ദർഘാസ് നമ്പർ—1/2018-19/എ.സി.എഫ്.എസ്., ആലപ്പുഴ.

വാഹനത്തിന്റെ പേരും അടങ്കൽ തുകയും—മഹീന്ദ്ര ബോലീറോ/റ്റാറ്റാ സുമോ/ആയതുപോലെ 7 സീറ്റിംഗ് ഉള്ള വാഹനം അഭിലാഷണിയം (ഡ്രൈവർ ഉൾപ്പെടെ)—പ്രതിമാസം ` 25,000-30,000.

നിരതദ്രവ്യം—` 3,600.

ദർഘാസ് ഫോറത്തിന്റെ വില—` 720 + ജി.എസ്.ടി.

പ്രവൃത്തിയുടെ കരാർ കാലാവധി—ഒരു വർഷം (സാമ്പത്തിക വർഷത്തിന്റെ അവസാന ദിവസം വരെ).

ദർഘാസ് ഫോറം വിൽക്കുന്ന തീയതി—27-3-2018 മുതൽ 11-4-2018 വരെ.

ദർഘാസ് ഫോറം സ്വീകരിക്കുന്ന അവസാന തീയതിയും സമയവും—12-4-2018 ഉച്ചയ്ക്ക് 1 മണിവരെ.

ദർഘാസ് തുറക്കുന്ന തീയതിയും സമയവും—13-4-2018 വൈകുന്നേരം 3 മണി.

ദർഘാസ് അംഗീകരിക്കപ്പെടുന്ന വ്യക്തി/സ്ഥാപനം ദർഘാസ് മൊത്തം തുകയുടെ അഞ്ചു ശതമാനം (5%) തുക സെക്യൂരിറ്റിയായും നിശ്ചിത മാതൃകയിൽ എഗ്രിമെന്റും (` 200 മുദ്രപത്രത്തിൽ) സമർപ്പിക്കുവാൻ ബാധ്യസ്ഥനാണ്.

നിബന്ധനകൾ

1. പ്രസ്തുത വാഹനവും ആവശ്യമായ ഡ്രൈവർമാരെയും ആഴ്ചയിൽ എല്ലാ ദിവസവും 24 മണിക്കൂറും ലഭ്യമാക്കേണ്ടതാണ്.
2. വാഹനത്തിന് ആവശ്യമായ ഇന്ധനത്തിന്റെ ചിലവ് വാഹന ഉടമ തന്നെ വഹിക്കേണ്ടതാണ്.

3. വാഹനത്തിന്റെ എല്ലാവിധ റിപ്പയറുകളും ഇൻഷുറൻസ് ഉൾപ്പെടെ മറ്റ് ബാധ്യതയും പ്രസ്തുത വാഹനത്തിന്റെ ഉടമ തന്നെ നിർവ്വഹിക്കേണ്ടതാണ്. ഈ ഡിപ്പാർട്ടുമെന്റിലെ ജീവനക്കാർക്ക് ഇതിൽ യാതൊരു ബാധ്യതയും ഉണ്ടായിരിക്കുന്നതല്ല.
4. ഏതെങ്കിലും കാരണവശാൽ ടി വാഹനം ലഭ്യമാക്കാതിരുന്നാൽ പ്രസ്തുത വാഹന ഉടമയിൽ നിന്ന് ടി ദിവസങ്ങളിലേക്കുള്ള പിഴ കരാർ പ്രകാരം പ്രത്യേകം ഈടാക്കുന്നതാണ്.
5. മൂന്നുദിവസത്തിൽ കൂടുതൽ പ്രസ്തുത വാഹനം ലഭ്യമാക്കാതിരുന്നാൽ ആയത് കരാർ ലംഘനമായി കണക്കാക്കി സർക്കാർ അനുവദിക്കുന്ന നിയമനടപടികൾ സ്വീകരിക്കുന്നതാണ്. കൂടാതെ കരാർ ലഭിച്ചതിനുശേഷം നിശ്ചിത സമയത്തിനുള്ളിൽ വാഹന ഉടമ വാഹനം ലഭ്യമാക്കാതിരുന്നാലും ആയത് കരാർ ലംഘനമായി കണക്കാക്കി EMD കണ്ടുകെട്ടുന്നതാണ്.
6. വാഹനത്തിന്റെ സർവ്വീസ് സംബന്ധമായ കാര്യങ്ങൾക്കായി മറ്റേതെങ്കിലും സാഹചര്യങ്ങളിൽ വാഹനം ലഭ്യമാക്കാതിരിക്കുന്നപക്ഷം പകരം സംവിധാനം എന്ന നിലയിൽ ഇതേ കാറ്റഗറിയിൽ തന്നെയുള്ള മറ്റൊരു വാഹനം കോൺട്രാക്ടർ സ്വന്തം ചെലവിൽ ഏർപ്പെടുത്തേണ്ടതാണ്.
7. വാഹനത്തിന്റെ ഡ്രൈവർ ഒരു ടാക്സി ഡ്രൈവറുടെ നിശ്ചിത യൂണിഫോം നിർബന്ധമായും ധരിച്ചിരിക്കണം.
8. വാഹനം, നിശ്ചിത ഓട്ടം കഴിഞ്ഞാൽ ഈ ഓഫീസിന്റെ കോമ്പൗണ്ടിൽ തന്നെ പാർക്ക് ചെയ്യേണ്ടതാണ്.
9. എഗ്രിമെന്റ് പ്രകാരമുള്ള പ്രസ്തുത വാഹനം ആലപ്പുഴ ഭക്ഷ്യസുരക്ഷാ അസിസ്റ്റന്റ് കമ്മീഷണറുടെ നിയന്ത്രണത്തിലുള്ള ആവശ്യങ്ങൾക്ക് മാത്രമേ ഉപയോഗിക്കുവാൻ അനുവദിക്കുകയുള്ളൂ. അല്ലാതെയുള്ള ഉപയോഗം ശ്രദ്ധയിൽപ്പെട്ടാൽ ആയത് കരാർ ലംഘനമായി കണക്കാക്കി EMD കണ്ടുകെട്ടുന്നതും തുൾപ്പടെയുള്ള നിയമനടപടികൾ സ്വീകരിക്കുന്നതാണ്.
10. വാഹനത്തിന്റെ അതിന്റെ ഡ്രൈവർക്കും മോട്ടോർ വാഹന വകുപ്പ് നിർദ്ദേശിച്ചിരിക്കുന്ന വാഹനത്തിന് എല്ലാവിധ രേഖകളും അനുബന്ധ സംവിധാനങ്ങളും ഉണ്ടായിരിക്കണം.
11. ടെണ്ടർ അംഗീകരിക്കുന്ന മുറയ്ക്ക് ടെണ്ടർ ലഭിച്ച കരാറുകാരൻ വാഹനത്തിന്റെ ഒറിജിനൽ R. C. Book, Tax receipt, Insurance, Driving License എന്നിവ പരിശോധനയ്ക്ക് ഹാജരാക്കേണ്ടതും ടെന്റർ അംഗീകരിച്ചു തരുന്ന ഉത്തരവു തീയതി മുതൽ വാഹനം ആലപ്പുഴ ഭക്ഷ്യസുരക്ഷാ അസിസ്റ്റന്റ് കമ്മീഷണറുടെ നിയന്ത്രണത്തിലുള്ള ഉപയോഗത്തിനായി ഡ്രൈവർ സഹിതം വിട്ടു നൽകേണ്ടതുമാണ്.

ദർഘാസ് സംബന്ധിച്ചുള്ള ഭക്ഷ്യ സുരക്ഷാ വകുപ്പിന്റെ എല്ലാ വ്യവസ്ഥകളും ഇതിനും ബാധകമാണ്. കാരണം കൂടാതെ ദർഘാസ് നടപടികൾ റദ്ദ് ചെയ്യുന്നതിനോ മാറ്റി വയ്ക്കുന്നതിനോ ഉള്ള അധികാരം താഴെ ഒപ്പിട്ടിരിക്കുന്ന ഉദ്യോഗസ്ഥനിൽ നിക്ഷിപ്തമാണ്. മേൽ പ്രസ്താവിച്ച വാഹന കരാറിനെ സംബന്ധിച്ചുള്ള കൂടുതൽ വിവരങ്ങൾ പ്രവൃത്തി സമയങ്ങളിൽ ഈ ഓഫീസിൽ നിന്നും അറിയാവുന്നതാണ്.

(ഒപ്പ്)

ഭക്ഷ്യസുരക്ഷാ അസിസ്റ്റന്റ് കമ്മീഷണർ.